

मणिशंकर अय्यर कांग्रेस पार्टी में हैं, या नहीं?

अय्यर पुरजोर ढंग से दावा कर रहे हैं कि वो कांग्रेस के सदस्य हैं, पार्टी के प्रवक्ता पवन खेड़ा कहते हैं कि मणिशंकर अय्यर कांग्रेस के सदस्य नहीं हैं और सार्वजनिक रूप से वो जो भी कहते हैं, वो उनके व्यक्तिगत विचार ही हैं

-रेणु मित्तल-
-राष्ट्रदूत दिल्ली ब्यूरो-
नई दिल्ली, 16 फरवरी। मणिशंकर अय्यर कांग्रेस पार्टी में हैं या नहीं? मणिशंकर अय्यर का कहना है कि वे कांग्रेस पार्टी के सदस्य हैं, जबकि पार्टी प्रवक्ता पवन खेड़ा का कहना है कि अय्यर कांग्रेस पार्टी में नहीं हैं और वे अपनी व्यक्तिगत हैंसियत से बोलते हैं।
मणिशंकर अय्यर ने केरल के मुख्यमंत्री पिनाराई विजयन की सराहना की है और कहा कि वे राज्य में सत्ता में वापस आएँगे, न कि कांग्रेस पार्टी।
अपने विशेष अंदाज में मणिशंकर ने कहा कि कांग्रेस के नेता वामपंथियों की बजाय, एक-दूसरे से ज्यादा नफरत करते हैं, जबकि वामपंथियों के खिलाफ उन्हें आगामी विधानसभा चुनाव लड़ना है।
इस बयान ने केरल और दिल्ली दोनों ही जगह कांग्रेस नेताओं को नाराज कर दिया है, क्योंकि पार्टी को पूरा यकीन

- प्रत्युत्तर में मणिशंकर ने टिप्पणी की कि अगर कांग्रेस के प्रवक्ता पवन खेड़ा जैसे लोग हैं तो पार्टी इसी स्थिति में बनी रहेगी, जिस स्थिति में आज है।
- मणिशंकर अय्यर ने केरल के मार्क्सवादी पार्टी के नेता व राज्य के मुख्यमंत्री विजयन की प्रशंसा करते हुए यह भी कहा कि विजयन पुनः मु. मंत्री बनकर लौटेंगे, क्योंकि केरल के कांग्रेस पार्टी के नेता, एक-दूसरे के जितने खिलाफ हैं उतने मार्क्सवादी पार्टी के खिलाफ नहीं हैं।
- मणिशंकर अय्यर की इस टिप्पणी से कांग्रेस पार्टी बहुत क्रुद्ध है, क्योंकि प्रदेश के नेता व दिल्ली का हाईकमान तो यह मानकर चल रहा है कि केरल में अगले चुनाव में पार्टी अवश्य जीत कर आएगी और सरकार बनाएगी।

है कि वह केरल में जीत हासिल करेगी और वहां से वामपंथियों को उखाड़ फेंकेगी।
मणिशंकर अय्यर मुंहफट और बड़बोले नेता हैं और बोलने से कोई

कोई खास नहीं बनती। राहुल की मंडली और शशि थरूर जैसे सांसदों की वे कड़ी आलोचना करते हैं, जिन्हें वे “एंटी-पाकिस्तान” कहते हैं, और उनका कहना है कि शशि थरूर विदेश मंत्री बनना चाहते हैं।
मणिशंकर का कहना है कि अगर कांग्रेस के प्रवक्ता पवन खेड़ा जैसे लोग होंगे, तो पार्टी का यही हाल रहेगा।
उन्होंने एक एआईसीसी सत्र के दौरान नरेन्द्र मोदी को चायवाला कहा था, और यह बयान एक बड़ा राजनीतिक मुद्दा बन गया, जिसने भाजपा और मोदी के पक्ष में काम किया और कांग्रेस को 2014 के आम चुनावों में बुरी तरह नुकसान पहुंचाया, जब मोदी सत्ता में आए और कांग्रेस को सत्ता से बाहर कर दिया।
मणिशंकर अय्यर एक “दिशाहीन मिसाइल” की तरह हैं और यह देखना होगा कि क्या पार्टी एक बार फिर उनके खिलाफ कार्रवाई करती है।

■ 12 अभ्यर्थियों को मिले 100 पसंटाइल, इनमें सबसे ज्यादा 3 राजस्थान के।

(राजस्थान), भावेश पात्रा (ओडिशा), अनय जैन (हरियाणा), अर्णव गौतम (राजस्थान), पासला मोहित (आंध्र प्रदेश), माधव विरादिया (महाराष्ट्र), पुरोहित निमय (गुजरात) और विवान शरद माहिश्चरी (तेलंगाना) शामिल हैं।
उल्लेखनीय है कि 100 पसंटाइल लगभग शीर्ष अखिल भारतीय रैंक (एआईआर) की गारंटी माना जाता है और इससे अभ्यर्थियों के राष्ट्रीय प्रौद्योगिकी संस्थान (एनआईटी), भारतीय सूचना प्रौद्योगिकी संस्थान (आईआईआईटी) (शेष अंतिम पृष्ठ पर)

योगी आदित्यनाथ, भाजपा के “मणिशंकर अय्यर” हैं?

योगी ने दिल्ली की सरकार, दिल्ली की नगर परिषद व केन्द्रीय सरकार को कठघरे में खड़ा किया, प्रदूषण के मुद्दे पर

- योगी ने गोरखपुर में कहा कि दिल्ली एक गैस चैम्बर बना हुआ है। प्रदूषण के कारण आँखें जलती हैं, सांस लेने में तकलीफ होती है तथा बच्चों, बुजुर्गों व अस्वस्थ प्राणियों को अधिकृत रूप से सलाह दी जा रही है कि घर पर ही बने रहें, घर से बाहर न निकलें, प्रदूषण के कारण।
- योगी काफी कुछ सच कह रहे हैं, चाहे उनके शब्द, ज्यादा कर्णप्रिय नहीं हैं, भाजपा को। क्योंकि, गोरखपुर में गत रविवार को ए.क्यू.आई 97 था, जबकि दिल्ली की संध्रात कॉलोनी आनंद विहार में 239 था।
- चर्चा यह है कि भाजपा गुजरात का विकास मॉडल खूब प्रचारित कर रही, पर, योगी प्रतिस्पर्धा में यूपी को प्रदूषण रहित स्वस्थ वातावरण वाले मॉडल के रूप में खड़ा कर रहे हैं। मोदी के बाद, सत्ता की दौड़ में अपने आपको अग्रणी रखने के लिए।

टिप्पणी को भाजपा के खिलाफ अविश्वास प्रस्ताव जैसा माना जा रहा है। गोरखपुर में बोलते हुए योगी ने कहा बताया है, “दिल्ली जाना गैस चैंबर में जाने जैसा है। वहां हमें घुटन महसूस (शेष अंतिम पृष्ठ पर)

‘शशि थरूर की नज़र विदेश मंत्री के पद पर है’

वरिष्ठ कांग्रेसी नेता अय्यर ने एक न्यूज चैनल को दिए इंटरव्यू में यह दावा भी किया कि कांग्रेस केरल में चुनाव नहीं जीतेगी

-जाल खंबाता-
-राष्ट्रदूत दिल्ली ब्यूरो-
नई दिल्ली, 16 फरवरी। कांग्रेस के वरिष्ठ नेता मणिशंकर अय्यर ने एक बार फिर से भारतीय राष्ट्रीय कांग्रेस को शर्मिंदा कर दिया है। एनडीटीवी के साथ एक विशेष साक्षात्कार में, पूर्व केन्द्रीय मंत्री ने पार्टी के कुछ वरिष्ठ नेताओं पर विवादस्पद बयान दिए, जिनमें शशि थरूर, जयपम रमेश और पवन खेड़ा शामिल हैं।
उन्होंने यह भी कहा कि कांग्रेस केरल में होने वाले आगामी विधानसभा चुनाव नहीं जीत पाएगी, क्योंकि कांग्रेस के नेताओं को “जितनी नफरत कम्युनिस्टों से है, उससे कहीं ज्यादा नफरत वे एक दूसरे से करते हैं”।
अय्यर का यह सनसनीखेज बयान,

- अय्यर ने कहा कि केरल में वाम मोर्चा फिर से सत्ता में आएगी और पिनाराई विजयन फिर से मुख्यमंत्री बनेंगे।
- कांग्रेस ने अय्यर के बयानों से दूरी बनाते हुए कहा कि अय्यर निजी हैंसियत से बात करते हैं, पार्टी का इससे कोई लेना देना नहीं है।

उनके द्वारा केरल के मुख्यमंत्री और माकपा नेता पिनाराई विजयन की हाल ही में की सराहना के बीच आया है, जिसमें उन्होंने यह भविष्यवाणी की थी कि वामपंथी नेता आगामी चुनावों के बाद भी मुख्यमंत्री पद पर बने रहेंगे।
कांग्रेस ने अय्यर के बयान से खुद को अलग कर लिया है, और पार्टी के नेता पवन खेड़ा ने कहा कि अय्यर का कांग्रेस से कोई संबंध नहीं है और वे

व्यक्तिगत रूप से बोल रहे हैं।
एनडीटीवी से बात करते हुए, अय्यर ने पवन खेड़ा को “कठपुतली” बताया और कहा कि वे पार्टी के प्रवक्ता नहीं हैं। उन्होंने कहा, “वे पिछले दो सालों से मुझ पर आरोप लगा रहे हैं। अगर कांग्रेस पार्टी को पवन खेड़ा के अलावा कोई और प्रवक्ता नहीं मिल रहा है, तो उसका यही हाल रहेगा, जो इस समय है।”

‘एक्स’ में तकनीकी फॉल्ट

नई दिल्ली,16 फरवरी। सोशल मीडिया प्लेटफॉर्म एक्स- (पहले ट्विटर) सोमवार शाम से अचानक से डाउन हो गया। भारत समेत कई देशों में यूजर्स ने शिकायत की कि वे न तो पोस्ट

■ दुनिया भर के लाखों यूजर्स परेशान।

देख पा रहे हैं और न ही नए अपडेट शेयर कर पा रहे हैं। भारत समेत दुनियाभर के लाखों यूजर एक्स के डाउन होने से परेशान हैं। डाउनडिटेक्टर डॉटकॉम के अनुसार, शाम 6 बजकर 53 मिनट पर 52 फीसदी ऐप यूजर्स को इस तकनीकी दिक्कत का सामना करना पड़ रहा था, जबकि फीड और टाइमलाइन अपलोडिंग में 21 फीसदी यूजर्स को परेशानी हो रही थी। इसके अलावा लगभग 17 फीसदी यूजर्स ने एक्स की वेबसाइट पर टेक्निकल दिक्कत की बात रिपोर्ट की है।

अब पुनः “उद्योग” की कानूनी परिभाषा निर्धारित होगी

सुप्रीम कोर्ट इसके लिए नौ-सदस्यीय कॉन्स्टिट्यूशन बेंच गठित करेगा

-जाल खंबाता-
-राष्ट्रदूत दिल्ली ब्यूरो-
नई दिल्ली, 16 फरवरी। सुप्रीम कोर्ट ने सोमवार को कहा कि वह इंडस्ट्रियल रिलेशंस कोड, 2020 और उससे पहले के कानून के तहत, इंडस्ट्री की परिभाषा तय करने के लिए नौ जजों की संविधान पीठ बनाएगा।
संविधान पीठ 1975 में दिए गए सात जजों की पीठ के फैसले, बेंगलूर वाटर सप्लाई एंड सीवरेज बोर्ड (बी.डब्ल्यू.एस.एस.बी.) बनाम आर. राजप्पा की सही व्याख्या पर फैसला करेगी।

निर्णय लिया जाएगा कि क्या सरकारी विभागों या सरकारी संस्थाओं द्वारा चलाई जा रही सामाजिक कल्याण योजनाओं को औद्योगिक गतिविधि माना जा सकता है? तथा राज्य की कौन-सी गतिविधियां इस कानून के दायरे में आएंगी और क्या ऐसी गतिविधियां इंडस्ट्री की परिभाषा से

- 1975 में सुप्रीम कोर्ट की सात सदस्यीय बेंच ने “इण्डस्ट्री” (उद्योग) की परिभाषा स्थापित की थी, पर, अब महसूस किया जा रहा है कि शायद 1975 में निर्धारित परिभाषा की सार्थकता का पुनः अवलोकन जरूरी हो गया है।
- उदाहरण के लिए, सरकार की “सोशल वेलफेयर” गतिविधियां व योजनाएं उद्योग की परिभाषा में आती हैं क्या?
- क्लबों, अस्पतालों, शैक्षणिक संस्थाओं के कर्मचारियों को भी यूनियन बनाने व प्रबंधकों से सार्वजनिक “बारगेनिंग” करने का पूर्ण अधिकार है और कानूनी सुरक्षा प्राप्त करना जायज है, “इण्डस्ट्रियल डिस्प्यूट एक्ट” (औद्योगिक विवाद अधिनियम) के अन्तर्गत आदि, आदि।

बाहर मानी जाएंगी?
बीडब्ल्यूएसएसबी मामले में, कोर्ट ने यह तय करने के लिए तीन शर्तों वाला टेस्ट बनाया था कि कोई एन्टर्प्राइज़

“इंडस्ट्री” की परिभाषा में आता है या नहीं और एन्टर्प्राइज़ इस तरह उस पर लेबर कानून लागू होंगे या नहीं। फैसले में कहा गया था कि अगर कोई संस्था

नियमित रूप से काम करती है, उसमें नियोक्ता और कर्मचारी के बीच संगठित सहयोग होता है और वह लोगों की जरूरतों को पूरा करने के लिए वस्तुओं या सेवाओं का उत्पादन या वितरण करती है, तो उसे इंडस्ट्री माना जाएगा।
इस फैसले के बाद क्लब, अस्पताल और शैक्षणिक संस्थानों जैसे कई क्षेत्रों के कर्मचारियों को भी श्रम कानूनों का लाभ मिलने लगा था, जिसमें यूनियन बनाने और सामूहिक बातचीत करने का अधिकार शामिल है।

जस्टिस संधु ने काला हिरण शिकार मामले में सुनवाई से इंकार किया

जोधपुर, 16 फरवरी (कासं)। राजस्थान हाईकोर्ट में बहुचर्चित काला हिरण शिकार मामले में सोमवार को नया मोड़ आ गया। जस्टिस बलजिंदर सिंह संधू ने इस मामले की सुनवाई करने से इनकार कर दिया। कोर्ट ने फाइल को किसी अन्य बेंच के समक्ष प्रस्तुत करने

■ कोर्ट ने फाइल को किसी अन्य बेंच के सामने प्रस्तुत करने के निर्देश दिए।

के निर्देश दिए हैं। अब इस मामले की अगली सुनवाई दूसरी बेंच करेगी।
जानकारी के अनुसार, साल 1998 के इस मामले में फिल्म अभिनेता सलमान खान की सजा के खिलाफ अपील और राज्य सरकार की ओर से सह-आरोपियों को बरी करने के खिलाफ दायर लीव दू अपील पर संयुक्त सुनवाई होनी थी। तकनीकी प्रक्रियाओं और बेंच बदलने के कारण अब इस मामले की कानूनी प्रक्रिया में नया समय तय होगा।
इस केस में सलमान खान, सैफ अली खान, तब्बू, सोनाली बेंद्रे और नीलम से कई बार पूछताछ की गई थी। मामला सितंबर-अक्टूबर 1998 का है, जब फिल्म “हम साथ साथ हैं” की शूटिंग के दौरान कांकाणी गांव की सरहद पर दो काले हिरणों का शिकार किया गया था। निचली अदालत ने सलमान खान को दोषी मानते हुए 5 (शेष अंतिम पृष्ठ पर)

मंत्रालय ने इसे “गंभीर चिंता का विषय” बताते हुए 1960 की इंडस वॉटर ट्रीटी के तहत पाकिस्तान के अधिकारों की रक्षा करने के प्रति अपनी प्रतिबद्धता दोहराई है। अधिकारियों ने पुष्टि की कि भारत से विस्तृत तकनीकी जानकारी प्राप्त करने के लिए अनुरोध भेजे गए हैं और यह मुद्दा स्थायी इंडस आयोग तंत्र के माध्यम से उठाया गया है। पाकिस्तान के इंडस जल आयुक्त ने हाल के महीनों में अपने भारतीय समकक्ष को पत्र लिखकर, समझौते के तहत विचार-विमर्श की मांग की है।
नई दिल्ली ने हालांकि यह कहा है कि परियोजना पूरी तरह से भारत के कानूनी और संप्रभु अधिकारों के तहत आती है। विदेश मंत्रालय ने कहा है कि भारतीय क्षेत्र में इन्फ्रास्ट्रक्चर से जुड़े

निर्णय भारत के अपने अधिकारों के मूल्यांकन और व्याख्या द्वारा निर्धारित किए जाते हैं। भारतीय अधिकारियों ने यह भी स्पष्ट किया है कि सावलकोट एक “रन-ऑफ-द-रिवर” जलविद्युत योजना” के रूप में संरचित है, एक श्रेणी, जिसे इंडस वॉटर ट्रीटी के तहत स्पष्ट रूप से अनुमति दी गई है और इसमें चेनाब बेसिन के बाहर जल परिवहन शामिल नहीं है।
इस कदम की गंभीरता इसके पैमाने और समय, दोनों बातों में निहित है और 1,856 मेगावाट क्षमता के साथ, सावलकोट चेनाब प्रणाली पर सबसे बड़े जलविद्युत संसाधनों में से एक होगा, जो जम्मू और कश्मीर में नदी प्रवाह का दोहन करने की भारत की (शेष अंतिम पृष्ठ पर)

- पाकिस्तान के विदेश मंत्रालय ने इसे गंभीर चिंता का विषय बताया और कहा, पाकिस्तान अपने हितों की रक्षा के लिए प्रतिबद्ध है।
- पाकिस्तान के इंडस वॉटर कमिश्नर ने भारत में इंडस वॉटर कमिश्नर को चिट्ठी भेज कर विचार-विमर्श का आग्रह किया है।
- इधर भारत का दावा है कि सावलकोट परियोजना नई नहीं है। इस जगह को सबसे पहले 1960 में चिन्हित किया गया था। फिर 1962-71 में जियोलाॅजिकल सर्वे ऑफ इंडिया ने इसका आकलन किया था।
- वर्ष 2018 में केन्द्र सरकार को भेजी गई विस्तृत रिपोर्ट से पता लगता है कि इस प्रोजैक्ट पर शुरुआत तो 60 के दशक में ही हो गई थी।

प्रधानमंत्री ने भिवाड़ी हादसे पर दुख जताया

नई दिल्ली, 16 फरवरी। प्रधानमंत्री नरेन्द्र मोदी ने सोमवार को राजस्थान के भिवाड़ी में आग लगने की घटना पर दुख जताया। उन्होंने पीड़ित परिवार के प्रति संवेदनाएं व्यक्त कीं।
प्रधानमंत्री नरेन्द्र मोदी ने सोशल मीडिया एक्स पर पोस्ट कर दुख व्यक्त करते हुए लिखा कि राजस्थान के

■ उन्होंने प्रियजनों को खोने वालों के प्रति संवेदना व्यक्त की।

भिवाड़ी में आग लगने की घटना अत्यंत दुःखद है। जिन लोगों ने अपने प्रियजनों को खोया है, उनके प्रति मेरी संवेदनाएं। उन्होंने घायलों के शीघ्र स्वस्थ होने की प्रार्थना की।
उल्लेखनीय है कि राजस्थान के भिवाड़ी के खुराखेड़ा करौली औद्योगिक क्षेत्र स्थित प्लांट संख्या जी1/118बी में सोमवार सुबह अग्निकांड की घटना सामने आई, जहां संचालित एक निजी औद्योगिक इकाई में अचानक आग लग गई। इस हादसे में अब तक सात लोगों के मौत की सूचना है।